

ఉమా౭క్షరమాలాస్తోత్రమ్



అక్షరం వాక్పథాతీతం ఋక్షరాజనిభాననమ్ ।
రక్షతాద్వామ నః కిఞ్చిదుక్షవాహనమోహనమ్ ॥ ౧॥

ఆకాశకేశమహిషీం ఆకారవిజితోర్వశీమ్ ।
ఆశాహినజనధ్యేయాం ఆశాపాలార్చితాం నుమః ॥ ౨॥

ఇన్ద్రప్రభృతిగీర్వాణవన్దితాఙ్ఘ్రికుశేశయా ।
చన్ద్రస్తనన్దయాపీడజాయా విజయతేతరామ్ ॥ ౩॥

ఈశ్వరీం సర్వభూతానాం కః శివాం స్తోతుమీశ్వరః ।
చతుర్భుజసమేతో నా వదనైరుతబాహుభిః ॥ ౪॥

ఉమా నామాదిమా భామా వామా శ్యామా విమానమా ।
విమానమాన్యమాయా మా భిమా రామానుమాతు మా ॥ ౫॥

ఊరుం తం దక్షిణం మాతుః స్మరామి నిజమాసనమ్ ।
యస్మాదహం పరిభ్రష్టః కల్కీ భూభువనం గతః ॥ ౬॥

ఋషీణాం చక్షుషో జ్యోతిః బాలా శైలస్య చక్షుషః ।
హరస్య చక్షుషః కాంతా మాతోమా మమ చక్షుషః ॥ ౭॥

ఋకారం వేష్టితం ద్వాభ్యాం నాభ్యాముభయతో దిశమ్ ।
ఆకారో వా క్షమః పాతుం స చన్ద్రేణ వతంసితః ॥ ౮॥

లృకారః శీతలాపాఙ్గి కకారేణేవ సర్వదా ।
శ్లిష్ట ఏవ త్వయా గౌరి మేరుధన్వా ప్రయుజ్యయే ॥ ౯॥

లృకారో౭మృ త్వయా బాల్యే కలభాషిణి భాషితః ।
నచేదయమసన్వరో గృహ్యతే కథమాగమే ॥ ౧౦॥

ఏణస్తనన్దయాలోకం ఏకాంతాలోచనామృతమ్ ।
ఏకామ్రనాయకదృశోర్భాగ్యం విజయతేతరామ్ ॥ ౧౧॥

ఐశ్వర్యం కః పుమానీష్టే గిరిజాయాః ప్రభాషితుమ్ |
 చామరగ్రాహిణీ యస్యాః స్వయమమ్భోజవాసినీ || ౧౨ ||
 ఓఙ్కార ఇవ శర్వస్య స్త్రీఙ్కారస్తవ వాచకః |
 అసయోరమ్భికే భేదం యో న వేద స వేద నా || ౧౩ ||
 ఔదార్యే దేవతా ధేనుః సాన్దర్యే మణిపుత్రికా |
 స్వయం శక్తిర్నగసుతా త్రిలోకీ రాజ్యమర్హతి || ౧౪ ||
 అసయోర్విసతం సమ్యగున్నతం కుచకుమ్భయోః ||
 అమృతం శఙ్కరదృశోః పరం జయతి దైవతమ్ || ౧౫ ||
 ఆః కుణ్ణితోఽభవద్యేషు తేషు దర్శితవిక్రమా |
 యాతుధానేషు భీమేషు పాతు వో భీమభామినీ || ౧౬ ||
 కమలాసుతేన యత్రాత్ కృతాని శ్శృఙ్గారతన్త్రసూత్రాణి |
 స్తోకాన్యపి బహులార్థాన్యగజాహసితాని పాన్తు త్వామ్ || ౧౭ ||
 ఖం భవతీ భూర్భవతీ పవనో భవతీ హుతాశనో భవతీ |
 సలిలం చ దేవి భవతీ భవతీం హిత్యా న కిఞ్చిదపి || ౧౮ ||
 గణపతయే స్తనఘటయోః పదకమలే సప్తలోకభక్తేభ్యః |
 అధరమణౌ త్రిపురజితే దధాసి పీయూషమమ్భ త్వమ్ || ౧౯ ||
 ఘనమతిదాయకవేణీ వాణీపతిముఖ్యదేవతావినుతా |
 పురరిపుపాణిగృహీతీ పూర్ణం విదధాతు మే కామమ్ || ౨౦ ||
 జత్వం వాదస్య లిపౌ మాతః కేనాపి లిఙ్గభేదేన |
 త్వద్రూపతా పురారేస్తదభావే తు ద్వయోరైక్యమ్ || ౨౧ ||
 చఞ్చులవిశాలనయనా తుఙ్గకుచా చఞ్చురీకనీలకచా |
 పఞ్చముఖస్య పురస్థీ జగతోఽహఃసఞ్చయం హరతు || ౨౨ ||
 ఛత్రగ్రహణనియోజ్యా దశశతనేత్రస్య భామినీ యస్యాః |
 తస్యాశ్చరణముమాయా భవాతపే క్లిశ్యతాం ఛత్రమ్ || ౨౩ ||
 జమ్బుకనాయకనయనజ్యోత్స్నయం రఙ్గశాయినో భగినీ |
 అఖిలానామణ్ణానామధిరాజ్ఞీ విజయతే చణ్డీ || ౨౪ ||
 రుఙ్కృతిం కరోతి చేన్నమత్తషటృదావలీ
 యన్ముఖామ్బుజన్మనా సుగన్ధినా నిమన్రితా |

కర్ణకున్దలభ్రమాద్భవేన నైవ వార్యతే

శైలశక్రపుత్రికా ధునోతు సా మమ భ్రమమ్ || ౨౫||

ఇమజణనాః సమ్ప్రోక్తా చపకటతాఖ్యేషు గౌరి వర్గేషు |

ఉత్తమసంజ్ఞాః ప్రాజ్ఞైః నరవర్గే తు త్వదఙ్ఘ్రిరతాః || ౨౬ ||

టఙ్క్రొతిముఖరితదిక్కం సజ్యం బాణాసనం కరే దధతి |

ధ్యేయా మాయా శబరీ శత్రుభయం తర్తుకామేన || ౨౭||

తఙ్క్రమపూర్వం లఙ్క్యా ప్రహసన్ప్రవదస్యలం తు వదనస్య |

పరితో మునిభిర్గీతః పరిగ్రహో ధూర్జటీర్జయతి || ౨౮||

డమరుధరో భగవానపి గాయతి యస్యాః శుభం గుణవ్రాతమ్ |

తస్యాః శిఖరిసుతాయా నాకృతపుణ్యో భవేద్వన్దీ || ౨౯||

ధక్కాదివాద్యహస్తప్రమథసమారాధితశ్రవణయుగ్మా |

శుభ్రకిరణార్ధమాలేః శుద్ధాన్తవిలాసినీ జయతీ || ౩౦||

ఋణధాత్వర్ధే చతురో నాథో యస్యాస్త్రరజ్జణీధారి |

అగపురుహూతసుతా సా కరోతు మే మానసే నటనమ్ || ౩౧||

తనకాన్తివిజితకనకా తరణిః సంసారధోరజలరాశేః |

తరుణారుణాభచరణా తనోతు మే గిరిసుతా క్షేమమ్ | ౩౨||

ధన్యేవ యస్య నాస్తి ప్రారమ్భో యేన న ద్వితీయత్వమ్ |

తస్య గృణన్త్యక్షరతా యస్మిన్నపి తన్మహో జయతి || ౩౩||

దరహాసితద్విగుణీకృతముఖకాన్తిర్జయతి పురజితః కాన్తా|

నయనోన్మేషవిలాసో యస్యాః సకలాని భువనాని || ౩౪||

ధరణీధరస్య దుహితా ధరణీధరవాసినో వధూర్దయితా|

ధరణీవిటస్య భగినీ ధరణీమేతాముమా పాతు || ౩౫||

నగజే పాయం పాయం లావణ్యసుధాం త్వదీయగాత్రస్య |

నయనాఙ్ఘ్రినా శూలీ బభూవ మృత్యుఙ్ఘాయో మన్యే || ౩౬||

పతిరుగ్రదృష్టిరుగ్రో యువరాజో_యం సదా మదోపేతః |

తవ రాజ్ఞి న కరుణా చేద్ భువనస్య కథం శుభం భవతు || ౩౭||

ఫలితం మమామ్బు సుకృతం కాలేనైతావతా న సన్దేహాః |

యద్ భవదీయం స్తోత్రం పవిత్రమీశాని రచయామి || ౩౮||

బలిభిర్నిపీడ్యమానానబలాన్ పాతుం గృహీతజననాయ ।
 బలమమ్బు దేహి మహ్యాం బలిమేతత్కల్పయామి మనః ॥ ౩౯ ॥
 భవదీయస్య మహేశ్వరి కటాక్షనామ్నో నవస్య మేధస్య ।
 ప్రావృషమహమాశజ్జే కరుణాం కల్యాణతోయముచః ॥ ౪౦ ॥
 మతిరహితః స్తువసి త్వం యం కఞ్చన ధనపిశాచికావిష్టమ్ ।
 ఇష్టం చ వైవ లభసే పశ్య జగన్మాతరం స్తుత్వా ॥ ౪౧ ॥
 యమినాం సృర్తుం యోగ్యం నిగమాగమవాక్యసంఘ్నైర్మృగ్యమ్ ।
 మూర్తం లోచనభాగ్యం పురామరేణ్యయతి నీపవనే ॥ ౪౨ ॥
 రథచరణపాణిభగినీ దానవదమనీ నమద్విపచ్చమనీ ।
 భువనత్రయస్య జననీ విన్ధ్యే ధరణీధరే జయతి ॥ ౪౩ ॥
 లలనాజనప్రకాణ్డం కలనాదపరాస్తబాలకలకణ్డమ్ ।
 పురవైరిణః కలత్రం మురవైరి సమర్చితం భజ రే ॥ ౪౪ ॥
 వన్ద్యముమాపదకమలం నిన్ద్యమిదం సజ్గకారణసదనమ్ ।
 వయసి సకలేఽప్యతీతే నయసి ముధా ముగ్ధ కిం కాలమ్ । । ౪౫ ॥
 శమ్భురశాత్రవశాత్రవకలత్రపదమిత్రమహమహో ధన్యః ।
 భూమణ్డలే విశాలే సదృశః పురుషో మయా కోఽన్యః । ౪౬ ॥
 షడ్వదనస్య సవిత్రీ షణ్ణాం హస్త్రీ మనః సపత్రానామ్ ।
 షడ్భిర్గమ్యం మార్తైర్భిర్గమ్య పురస్త్రికాస్థానమ్ ॥ ౪౭ ॥
 సర్వత్ర సజ్గముక్తో గర్వవియుక్తః స్వతన్త్రసంఘ్నారః ।
 నిర్వర్ణయన్ కదా వా శర్వవధూధామ విహరామి ॥ ౪౮ ॥
 హరిముఖవన్దితచరణా హరిణాంకమదాపహాస్యరజీవా ।
 హరిణస్తనన్ధయాక్షి హరినాయకవాహనా జయతి ॥ ౪౯ ॥
 క్షత్రియాన్తకారిణః ప్రసూత్వమేవ కేవలం
 నాప కాపి యత్కలా మమాపి మాతృతామగాత్ ।
 దుష్టలోకమారణీ నృసింహశక్తిరూపిణీ
 ధూరణీర్వధూటికా ధునోతు సా మదాపదమ్ ॥ ౫౦ ॥
 ॥ ఇతి శ్రీభగవన్మహర్షిరమణాన్తేవాసినో వాసిష్ఠస్య

నరసింహసూనోర్ణణపతేః కృతిః ఉమాక్షరమాలా సమాప్తా ॥

అనుష్టుప్తమ్ (౧-౧౬) | ఆర్యావృత్తమ్ (౧౭-౨౪) |


తూణకవృత్తమ్ (౨౫) ॥ ఆర్యావృత్తమ్ (౨౬-౪౯) | తూణకవృత్తమ్ (౫౦) |

From the complete volume 1 of collected works of Ganapati Muni

Encoded and proofread by DPD

——
umA akSharamAlA

pdf was typeset on January 21, 2023

——
Please send corrections to sanskrit@cheerful.com

